

मध्यप्रदेश शासन
पंचायत एवं ग्रामीण विकास विभाग
मंत्रालय, वल्लभ भवन, भोपाल

क्र. ११० / योजना / एन आर-1 / एनआरईजीएस-एमपी भोपाल,

दिनांक 3/2/2010

प्रति,


1. कलेक्टर/जिला कार्यक्रम समन्वयक
जिला समस्त
2. मुख्यकार्यपालन अधिकारी जिला पंचायत/अतिरिक्त जिला कार्यक्रम समन्वयक
जिला समस्त
मध्यप्रदेश

विषय: महात्मा गांधी ग्रामीण रोजगार गारंटी योजना, पंचायत एवं ग्रामीण विकास विभाग के अन्य कार्यक्रम जैसे राष्ट्रीय ग्रामीण आजीविका मिशन, जलग्रहण क्षेत्र प्रबंधन कार्यक्रम तथा शासन के अन्य विभागों के कार्यक्रमों व योजनाओं का अभिसरण (Convergence) कर टिकाऊ तथा सशक्त ग्रामीण आजीविका हेतु "समेकित व संवहनीय संसाधन प्रबंधन" के लिए ग्राम स्तरीय माइक्रोप्लान विकसित कर कार्यान्वयन करने हेतु उपयोजना।

वर्षा आधारित कृषि को लाभदायी बनाने तथा इस हेतु प्राकृतिक संसाधनों के संवहनीय दोहन को राज्य शासन द्वारा सर्वोच्च प्राथमिकता दी गई है। इस दिशा में महात्मा गांधी ग्रामीण रोजगार गारंटी योजना के अंतर्गत विभिन्न अवयवों को समेकित रूप से क्रियान्वित कर एवं अन्य शासकीय योजनाओं एवं कार्यक्रमों के साथ अभिसरण करने से इस उद्देश्य की प्राप्ति सहजता से हो सकेगी। इस अनुक्रम में "समेकित व संवहनीय संसाधन प्रबंधन" हेतु ग्राम स्तरीय माइक्रो प्लान विकसित कान्सेप्ट पेपर आपकी ओर आवश्यक कार्यवाही हेतु प्रेषित है।

उपरोक्त के संबंध में विस्तृत दिशा-निर्देश पृथक से प्रसारित किए जाएंगे।

संलग्न : उपरोक्तानुसार


(आम. चरशुराम)
प्रमुख सचिव

मध्यप्रदेश शासन
पंचायत एवं ग्रामीण विकास विभाग

मध्य प्रदेश शासन
पंचायत एवं ग्रामीण विकास विभाग

विषय : महात्मा गांधी ग्रामीण रोजगार गारंटी योजना, पंचायत एवं ग्रामीण विकास विभाग के अन्य कार्यक्रम जैसे राष्ट्रीय ग्रामीण आजीविका मिशन, जलग्रहण क्षेत्र प्रबंधन कार्यक्रम तथा शासन के अन्य विभागों के कार्यक्रमों व योजनाओं का अभिसरण (Convergence) कर टिकाऊ तथा सशक्त ग्रामीण आजीविका हेतु "समेकित व संवहनीय संसाधन प्रबंधन" के लिए "ग्राम स्तरीय माइक्रोप्लान विकसित कर कार्यान्वयन करने हेतु उपयोजना।

1. पृष्ठभूमि :-

वर्षा आधारित कृषि को लाभदायी बनाने तथा इस हेतु प्राकृतिक संसाधनों के संवहनीय दोहन को राज्य शासन द्वारा सर्वोच्च प्राथमिकता दी गई है। इस हेतु स्थानीय परिस्थितियों के अनुरूप आयोजना तैयार कर क्रियान्वयन करने से गरीबी रेखा के नीचे जीवन यापन कर रहे ग्रामीण परिवारों को टिकाऊ आजीविका के अवसर मिल सकेंगे। भू-मण्डलीय स्तर पर जलवायु परिवर्तन के संभावित विपरीत परिणामों को भी स्थानीय रूप से निपटने के कारगर उपाय इस तरह संभव हो सकते हैं। विशेषकर वृक्षारोपण के द्वारा वायुमण्डल में कार्बन के स्तर में कमी करने और ग्राम स्तरीय संगठनों को कार्बन क्रेडिट दिलवाने की सकारात्मक पहल की जा सकती है। इस दिशा में महात्मा गांधी ग्रामीण रोजगार गारंटी योजना के अंतर्गत विभिन्न अवयवों को समेकित रूप से क्रियान्वित कर एवं अन्य शासकीय योजनाओं एवं कार्यक्रमों के साथ अभिसरण करने से इस उद्देश्य की प्राप्ति सहजता से हो सकेगी। इस अनुक्रम में "समेकित व संवहनीय संसाधन प्रबंधन" हेतु ग्राम स्तरीय माइक्रो प्लान विकसित कर क्रियान्वित किया जाना है। शासकीय संस्थाओं के अलावा स्वयंसेवी संगठनों को भी इस ग्राम स्तरीय माइक्रोप्लान के विकास एवं क्रियान्वयन में संबद्ध किया जा सकता है।

1.1 विगत वर्षों में संपादित कार्य :

राज्य में राष्ट्रीय ग्रामीण रोजगार गारंटी योजना के अंतर्गत विगत 3 वर्षों में निम्नानुसार कार्यों का संपादन हुआ है :-

1.1.1 पात्र कृषकों के खेतों पर सिंचाई सुविधा उपलब्ध कराने को सर्वोच्च प्राथमिकता दी गई है। इस परिप्रेक्ष्य में कुआं निर्माण एक सरल व कार्यक्रमजनित विकल्प होने के कारण कपिलधारा उपयोजना के तहत बड़ी संख्या में कुओं का खनन एवं निर्माण किया जा रहा है। कपिलधारा के अंतर्गत राज्य में अब तक 1,30,000 से अधिक

कुए निर्मित हो चुके हैं और 1,20,000 से अधिक निर्माणाधीन हैं, जिनके फलस्वरूप जनित सिंचाई सुविधा का अच्छा प्रभाव प्रत्यक्ष में दिखने लगा है। कई जिलों में विगत वर्षों में अनियमित वर्षा का स्थिति में पात्र परिवारों ने अपनी फसल को कपिलधारा उपयोजना के तहत निर्मित कुओं द्वारा समय पर जल आपूर्ति उपलब्ध कराने के प्रभावी उदाहरण प्रस्तुत किये हैं।

1.1.2 आजीविका के दैकल्पिक स्रोत के सृजन हेतु नंदन फलोद्यान उपयोजना में पात्र हितग्राहियों की निजी भूमि पर व्यापक पैमाने पर उद्यानिकी वृक्षारोपण के कार्य किये जा रहे हैं।

1.1.3 उक्त कार्यों के अलावा अन्य व्यक्तिमूलक एवं सामूहिक हित के कार्य भी विगत वर्षों में क्रियान्वित किये गये हैं, जिनमें शासकीय/सामुदायिक भूमि पर अन्य तरह के वृक्षारोपण, शासकीय/सामुदायिक एवं निजी भूमि पर कंटूर ट्रेडिंग, फील्ड बैंडिंग, खेत तालाब, नदी नालों पर चैक डैम/नाला बंधान/स्टाप डैम का निर्माण, तालाब निर्माण इत्यादि शामिल हैं। मूलतः यह intervention जलग्रहण क्षेत्र विकास पद्धति के आधार पर मृदा संरक्षण, जल संरक्षण व संचय तथा भूजल संवर्धन हेतु किये जाने वाले मान्य उपचार कार्य ही हैं।

1.2 संपादित कार्यों का विश्लेषण :

1.2.1 अद्यतन संपादित कार्य यह इंगित करते हैं कि राष्ट्रीय ग्रामीण रोजगार गारंटी योजना के प्रथम चरण में पिछले 3 वर्षों में जल संरक्षण व संचय और सिंचाई सुविधा को प्राथमिकता मिली है। यदि ग्राम को क्रियान्वयन इकाई माने तो ग्रामों में इन कार्यों के क्रियान्वयन की सधनता/पर्याप्तता का विश्लेषण यह भी दर्शाता है कि जल संरक्षण और जल दोहन के कार्य अपने आप में पृथक-पृथक स्वीकृत किये जाकर एकांकी रूप में या तो अलग थलग खेतों में अथवा शासकीय भूमि पर क्रियान्वित किये गये हैं। जबकि निर्मित की जा रही संरचनाओं से पानी की स्तत् आपूर्ति सुनिश्चित करने के लिए जल संरक्षण और जल दोहन दोनों तरह के कार्यों का समेकित और अनुपातिक क्रियान्वयन आवश्यक है।

1.2.2 भूमि विकास के कार्यों का प्रावधान होने के बावजूद मृदा संरक्षण के कार्यों का अपेक्षा अनुरूप मात्रा में क्रियान्वयन नहीं हुआ है, जबकि खेतों की उत्पादकता बढ़ाने के लिए ऐसे कार्यों की भी आवश्यकता है।

1.2.3 वृक्षारोपण कार्य भी विभिन्न कारकों जैसे वृक्षारोपण स्थल की भूमि का सामर्थ्य, गुणवत्तापूर्ण पौध की व्यवस्था, रोपित पौधों की सिंचाई/सुरक्षा/रख रखाव की व्यवस्था, उत्पादों का विपणन, प्राप्त लाभों का वितरण इत्यादि पर गंभीरता से ध्यान देकर ग्रामीण आजीविका के वैकल्पिक स्रोत के सृजन हेतु क्रियान्वित किये जाना आवश्यक है।

1.2.4 ग्रामीण आजीविका के वैकल्पिक स्रोतों के सृजन और खेती को लाभप्रद बनाने के लिए विभिन्न आदानों की व्यवस्था हेतु राष्ट्रीय ग्रामीण रोजगार गारंटी योजना के तहत संपादित हो रहे कार्यों का ग्रामीण विकास विभाग तथा अन्य शासकीय विभागों की ग्राम विकास योजनाओं से तालमेल बिठाकर क्रियान्वयन आवश्यक है, जिससे लाभान्वित परिवार वास्तविक रूप से हमेशा के लिए गरीबी रेखा के ऊपर उठ सके।

2. भविष्य की रणनीति – समेकित व संवहनीय संसाधन प्रबंधन की आवश्यकता :-

2.1 उक्त 1.2.1 से 1.2.4 में वर्णित आवश्यकताओं को मूर्तरूप देना तभी संभव है, जब राष्ट्रीय ग्रामीण रोजगार गारंटी योजना जनित प्रयासों के तहत सतही जल संरक्षण/संचय, भूजल संवर्धन, मृदा संरक्षण, वानस्पतिक विकास और इन संसाधनों के प्रबंधन व समुचित उपयोग के कार्य जलग्रहण क्षेत्र प्रबंधन की अवधारणा पर एक ग्राम में एक या एक से अधिक मुख्य ड्रेनेज लाईनों के आधार पर चिन्हित माइक्रोवाटरशेड अथवा इसके अंदर सहयोगी ड्रेनेज लाईनों के आधार पर चिन्हित छोटे-छोटे माइक्रो वाटरशेडों में समानुपात में क्रियान्वित किये जायें। इन कार्यों के साथ साथ कृषकों और ग्रामीण मजदूरों के लिए ग्रामीण विकास विभाग तथा अन्य शासकीय विभागों की विभिन्न योजनाओं के प्रावधानित कार्यों का समेकित क्रियान्वयन इन योजनाओं के साथ अभिसरित कर करना होगा। इस अवधारणा पर कार्य करने से ग्रामीणों को मूलतः निम्न लाभ प्राप्त होंगे:-

2.1.1 ग्रामीणों को स्थानीय स्तर पर श्रमजन्य रोजगार उपलब्ध हो सकेगा;

2.1.2 कृषि तथा अन्य प्रयोजनों के लिये पर्याप्त पानी की उपलब्धता बढ़ेगी और मृदा संरक्षण भी हो सकेगा। इससे विशेषकर लघु एवं सीमांत कृषक, जो वर्षा आधारित खेती पर सर्वाधिक निर्भर हैं, लाभान्वित होंगे;

2.1.3 पानी की उपलब्धता के साथ साथ भूमि विकास के कार्यों और आदानों की समुचित व्यवस्था से कृषि भूमि तथा ग्राम की गैर-कृषि भूमि से बेहतर उत्पादकता सुनिश्चित की जा सकेगी;

- 2.1.4 ऐसे कृषक जो लघु एवं साधारण श्रेणी में नहीं आते हैं, को भी उनके खेतों के चाहे ओर समेकित संसाधन प्रबंधन के उपचार कार्यों का लाभ मिलेगा। वे चाहें तो अपने खेतों को भी स्वयं के संसाधनों से उपचारित कर उनकी उत्पादक क्षमता में वृद्धि कर सकते हैं।;
- 2.1.5 कृषि विकास एवं विस्तार की योजनाओं जिनमें बेहतर बीज उपयोग, समन्वित पोषण प्रबंधन एवं इंटीग्रेटेड पोस्ट मैनेजमेंट की तकनीकों का प्रभावी क्रियान्वयन, अन्य क्षेत्रक योजनाओं जैसे पशुपालन, मत्स्य पालन एवं उद्यानिकी के प्रभावी क्रियान्वयन से योगदान दिया जा सकेगा, को लागू किया जा सकेगा;
- 2.1.6 आजीविका विकास के कृषि आधारित एवं गैर कृषि क्षेत्रक कार्यों के लिए साधन उपलब्ध हो सकेंगे और आजीविका के लिए वैकल्पिक स्रोतों का सृजन भी हो सकेगा;
- 2.1.7 संसाधनों के प्रबंधन हेतु समेकित कार्य योजना बनाकर मैदानी स्तर पर क्रियान्वित करने से प्रशासनिक दृष्टि से अनुश्रवण एवं पर्यवेक्षण में भी सुगमता होगी।
3. **समेकित व संवहनीय संसाधन प्रबंधन हेतु ग्राम स्तरीय माइक्रो प्लान :-**
- 3.1 उक्त परिप्रेक्ष्य में ग्राम स्तर पर राष्ट्रीय ग्रामीण रोजगार गारंटी योजना और अन्य शासकीय योजनाओं के अभिसरण द्वारा "समेकित व संवहनीय संसाधन प्रबंधन" हेतु माइक्रो प्लान विकसित कर क्रियान्वित किया जाना है। इस माइक्रो प्लान के प्रमुख अवयव निम्नानुसार होंगे :-
- 3.1.1 शासकीय/सामुदायिक भूमि पर भूमि विकास, मृदा संरक्षण, सतही जल संरक्षण व संचय, भूजल संवर्धन के कार्य जैसे कंटूर ट्रेंच, गली प्लग, गोबियन संरचना, तालाब, परकोलेशन तालाब, रिचार्ज शाफ्ट इत्यादि;
- 3.1.2 ऐसे नदी नाले जिनमें अक्टूबर माह तक पानी का प्रवाह रहता है, उनमें उचित स्थान पर जल संचय हेतु नाला बंधान/चैक डेम/स्टाप डेम का निर्माण;
- 3.1.3 ऐसे नदी नाले जिनमें फरवरी तक पानी का प्रवाह रहता है, उनमें श्रृंखलाबद्ध नाला बंधान/चैक डेम/स्टाप डेम का निर्माण;
- 3.1.4 राष्ट्रीय ग्रामीण रोजगार गारंटी योजना के प्रावधानों के अनुरूप पात्र हितग्राहियों द्वारा धारित भूमि पर:-
- 3.1.4.1 भूमि विकास के कार्य, जिसमें मृदा संरक्षण के कार्य भी शामिल होंगे जैसे फील्ड बंडिंग, वानस्पतिक अवरोध इत्यादि;

- 3.1.4.2 सतही जल संरक्षण व संचय के कार्य जैसे खेत तालाब, नाला बंधन इत्यादि;
- 3.1.4.3 भूजल संवर्धन के कार्य जैसे कुआं रिचार्ज, सोक पिट, कुइया कुण्डों, रिचार्ज शापट इत्यादि;
- 3.1.4.4 सिंचाई सुविधा उपलब्ध कराने के कार्य जैसे कुआं निर्माण, खेत तालाब इत्यादि;
- 3.1.4.5 उद्यानिकी वृक्षारोपण;
- 3.1.4.6 अन्य कृषकों द्वारा धारित भूमि पर भूमि विकास, सतही जल संरक्षण व संचय, भूजल संवर्धन और वृक्षारोपण के कार्य;
- 3.1.4.7 शासकीय एवं सामुदायिक जलाशयों के सुधार व जीर्णोद्धार के कार्य
- 3.1.4.8 सिंचाई की अधोसंरचनात्मक व्यवस्थाओं का विकास एवं सुधार जैसे नहरों का निर्माण, नहरों का सुधार;
- 3.1.4.9 शासकीय/सामुदायिक भूमि पर स्वसहायता समूहों द्वारा वृक्षारोपण तथा रख रखाव और इनकी सिंचाई हेतु स्रोत का विकास;
- 3.1.4.10 शासकीय/सामुदायिक भूमि पर घांस उत्पादन;
- 3.1.4.11 कृषकों हेतु बीज उत्पादन, बीज उपचार, जैविक पद्धतियों से उर्वरक एवं पेस्टीसिड का उत्पादन, समन्वित पोषक तत्व प्रबंधन, मृदा परीक्षण, मृदा की किस्म तथा गुणवत्ता एवं उपलब्ध मृदा नमी और सिंचाई सुविधा के आधार पर फसल चक्र पुनःनिर्धारण, टपक सिंचाई पद्धति का विस्तार एवं कृषि विस्तार के अन्य कार्य। इस हेतु कृषि विभाग, कृषि विज्ञान केन्द्रों तथा कृषि महाविद्यालयों से तकनीकी सहयोग प्राप्त करना;
- 3.1.4.12 आजीविका विकास के कार्यों के लिए विविध साधन उपलब्ध कराना जैसे क्यूँ से पानी उद्वहन के लिए पंप इत्यादि और आजीविका के लिए वैकल्पिक स्रोतों का सृजन करना, जैसे जल संग्रहण संरचनाओं में मत्स्य पालन इत्यादि;

4. "समेकित व संवहनीय संसाधन प्रबंधन" हेतु ग्रामों का चयन :-

- 4.1 "समेकित व संवहनीय संसाधन प्रबंधन" हेतु माइक्रो प्लान विकसित कर क्रियान्वयन हेतु कलेक्टर प्रत्येक विकासखण्ड में ऐसे राजस्व ग्रामों/ग्राम समूहों का चयन करेंगे, जिनमें पूर्व में जलग्रहण क्षेत्र प्रबंधन का कार्य नहीं हुआ है। ग्रामों के प्रत्येक समूह में 15-20 ग्राम शामिल किए जाकर समेकित व संवहनीय संसाधन प्रबंधन हेतु 4000-5000 हेक्टेयर क्षेत्र

का चयन किया जा सकता है। ग्रामों का चयन निम्न मानदण्डों को प्राथमिकता देते हुए किया जायेगा :-

- 4.1.1 ऐसे गांव जिनमें 90% कृषि क्षेत्र वर्षा आधारित हैं व सिंचाई के कोई स्रोत नहीं हैं;
- 4.1.2 ऐसे गांव जो भारत सरकार, ग्रामीण विकास मंत्रालय के सूखा प्रवण क्षेत्र कार्यक्रम के अंतर्गत शामिल विकासखण्डों में आते हैं;
- 4.1.3 ऐसे गांव जो भूजल दोहन के संदर्भ में अतिदोहित एवं क्रिटिकल विकासखण्डों में आते हैं;
- 4.1.4 ऐसे गांव जिनमें गर्मी के मौसम में जल आपूर्ति परिवहन द्वारा की गई है;
- 4.1.5 ऐसे गांव जहां लघु एवं सीमांत कृषकों की संख्या कुल कृषकों की संख्या के 50% से ज्यादा है;
- 4.1.6 ऐसे गांव जो विगत 05 वर्षों में गटरशेड परियोजनाओं के तहत उपचारित/स्वीकृत नहीं है;
- 4.1.7 डी.पी.आई.पी. एवं एम.पी.आर.एल.पी. के ग्राम

4.2 चयनित ग्रामों की सूची अनुलग्नक - 1 में संधारित की जायेगी।

5. माइक्रो प्लान विकसित करने तथा क्रियान्वयन हेतु संस्थागत व्यवस्था :-

- 5.1 "समेकित व संवहनीय संसाधन प्रबंधन" हेतु माइक्रो प्लान को विकसित करने तथा क्रियान्वयन के लिये संस्थागत व्यवस्था हेतु प्रत्येक विकासखण्ड हेतु 1 - 1 परियोजना क्रियान्वयन दल कलेक्टर द्वारा नियुक्त किया जायेगा, जिसके लिए निम्नानुसार दो विकल्प अपनाये जा सकते हैं :-

5.1.1 अंतर्विभागीय परियोजना क्रियान्वयन दल :

- 5.1.1.1 विषय विशेषज्ञता वाले शासकीय अधिकारियों एवं कर्मचारियों को एक टीम में शामिल कर अंतर्विभागीय परियोजना क्रियान्वयन दल गठित किया जा सकता है।
- 5.1.1.2 जिला स्तर पर राष्ट्रीय ग्रामीण रोजगार गारंटी योजना, जलग्रहण क्षेत्र प्रबंधन कार्यक्रम, ग्रामीण आजीविका परियोजना, डी.पी.आई.पी. के लिए संविदा पर विषय विशेषज्ञ नियुक्त किये गये हैं। संविदा पर पदस्थ इन विषय विशेषज्ञों तथा जिला स्तर पर अन्य विभागों नामतः जल संसाधन, कृषि विभाग, वन विभाग के अधिकारियों में से उपयुक्त अधिकारियों का चयन कर शासकीय परियोजना क्रियान्वयन दल का गठन इस प्रकार करना होगा कि प्रत्येक दल में कम से कम 1 भूजल/कृषि अभियांत्रिकी विशेषज्ञ, 1 कृषि विज्ञान विशेषज्ञ, 1 सिविल

अभियांत्रिकी विशेषज्ञ व 1 सामुदायिक संगठन विशेषज्ञ तथा संबंधित गांवों के पटवारी एवं ग्रामीण कृषि विस्तार अधिकारी शामिल होंगे। मुख्य कार्यपालन अधिकारी, जनपद पंचायत संबंधित विकास खण्ड हेतु गठित किये गये परियोजना क्रियान्वयन दल के कार्यक्रम अधिकारी होंगे व इस दल को नेतृत्व प्रदान करेंगे। यह परियोजना क्रियान्वयन दल राष्ट्रीय ग्रामीण रोजगार गारंटी योजना के तहत जनपद पंचायत की कार्यान्वयन एजेन्सी के रूप में कार्य करेगा।

5.1.2 स्वयंसेवी संगठन :

5.1.2.1 जलग्रहण क्षेत्र प्रबंधन मिशन द्वारा राष्ट्रीय ग्रामीण रोजगार गारंटी योजना वित्त पोषित जलग्रहण क्षेत्र प्रबंधन परियोजनाओं के लिए 32 स्वयंसेवी संगठनों को पार्टनर एन.जी.ओ. के रूप में चयनित किया गया है। इन चयनित स्वयंसेवी संगठनों को भी परियोजना क्रियान्वयन दल के रूप में नियुक्त किया जा सकता है। स्वयं सेवी संगठन को परियोजना क्रियान्वयन दल को नियुक्त करने पर भूजल/कृषि अभियांत्रिकी/कृषि विशेषज्ञ, कृषि विज्ञान विशेषज्ञ, सिविल अभियांत्रिकी विशेषज्ञ व सामुदायिक संगठन विशेषज्ञ की 1-1 टीम प्रत्येक 15-20 ग्राम समूहों के लिये उपलब्ध करानी होगी। स्वयंसेवी संगठन को परियोजना क्रियान्वयन दल नियुक्त किए जाने पर यह संगठन कार्यान्वयन एजेन्सी के रूप में कार्य करेगा।

5.1.2.2 अन्य स्वयंसेवी संगठनों के चयन की कार्रवाई प्रचलन में है, जिसमें समय लगने के कारण अद्यतन चयनित एक स्वयंसेवी संगठन को 2 या 3 जिलों में भी नियुक्त कर/एक ही जिले में एक से अधिक विकासखण्डों में नियुक्त कर प्रथम चरण अर्थात् वर्ष 2009-10 के अंतर्गत प्रारम्भ की जा रही कार्रवाई का दायित्व सौंपा जा सकता है, जिससे उसे सौंपे जाने वाले कार्य का स्वरूप अत्याधिक लघु न हो जाये एवं उसकी प्रबंधन एवं वित्तीय कार्य क्षमता (viability) बनी रहे।

5.1.2.3 स्वयंसेवी संगठन को दायित्व सौंपे जाने पर प्रशासकीय एवं संस्थागत व्यय के लिए 3 वर्षों की अवधि के लिए मानदण्ड निर्धारित कर प्रशासनिक मद में से वित्तीय सहायता प्रदान करनी होगी। इसकी अधिकतम सीमा माइक्रो प्लान की कार्य लागत का कुल 5 प्रतिशत होगी।

5.2 गठित एवं नियुक्त परियोजना क्रियान्वयन दल का विवरण अनुलग्नक-2 में संधारित किया जायेगा। परियोजना क्रियान्वयन दलों को सौंपे गये कार्य का अनुश्रवण एवं पर्यवेक्षण तथा आवश्यक समन्वय व नियोजन जिला पंचायत में जलग्रहण क्षेत्र प्रबंधन कार्यक्रम अथवा

रोजगार गारंटी योजना हेतु नियुक्त जिला परियोजना समन्वयक/परियोजना अधिकारी द्वारा किया जायेगा।

6. समेकित व संवहनीय संसाधन प्रबंधन हेतु ग्राम स्तरीय माइक्रो प्लान विकसित करना तथा इसकी स्वीकृति :-

चयनित ग्रामों में राष्ट्रीय ग्रामीण रोजगार गारंटी योजना व अन्य शासकीय योजनाओं के अभिसरण से "समेकित व संवहनीय संसाधन प्रबंधन" हेतु माइक्रो प्लान के विकास के लिये निम्नानुसार प्रक्रिया अपनाई जा सकती है :-

6.1 प्रारंभिक संसाधन सर्वेक्षण :

सर्वप्रथम चयनित गांव के प्राथमिक एवं द्वितीयक आंकड़ों के विश्लेषण और संसाधन सर्वेक्षण (Resource Appraisal) के द्वारा मिट्टी, पानी, वनस्पति, कृषि आदि संसाधनों के संबंध में मूलभूत जानकारी एकत्रित की जायेगी, जिसमें प्रमुख निम्नानुसार होंगी :-

6.1.1 विभिन्न श्रेणी के कृषकों का विवरण;

6.1.2 भूमि स्वामित्व व भूमि उपयोग का विवरण;

6.1.3 विभिन्न प्रयोजनों हेतु पानी की पूर्ति हेतु सतही जल एवं भूजल स्रोत;

6.1.4 वर्तमान में मौजूद जल संरक्षण/संचय और भूजल संवर्धन संरचनाओं की स्थिति तथा उपयोग का विवरण;

6.1.5 मिट्टी का प्रकार व स्थिति;

6.1.6 कृषि फसलों व इनके उत्पादन का विवरण;

6.1.7 मिट्टी/पानी/ वनस्पतिक आवरण/कृषि आदि संसाधनों की बिगड़ी हुई स्थिति अथवा कमी से जुड़ी हुई समस्याओं का विवरण;

6.1.8 गांव में आजीविका के अन्य स्रोत।

6.2 प्रारंभिक संसाधन सर्वेक्षण से प्राप्त हो सकने वाले निष्कर्ष :

प्रारंभिक संसाधन सर्वेक्षण से प्राप्त मूलभूत जानकारी का विश्लेषण किया जायेगा, जो मोटे तौर पर निम्न निष्कर्षों तक पहुंचने में सहायक होगा :-

6.2.1 गांव में वर्तमान में विभिन्न प्रयोजनों हेतु पानी की वास्तविक आवश्यकता कितनी है? उपलब्ध स्रोतों से पानी की कितनी पूर्ति हो पा रही है? कितनी कमी है? कमी के क्या कारण हैं?

6.2.2 पानी की कमी दूर करने के लिए गांव में मिट्टी में नमी संरक्षण, सतही जल संरक्षण व संचय तथा भूजल संवर्धन की क्या संभावनाएँ हैं? संबंधित कार्यों के लिए

क्षेत्र के गुणधर्म उपयुक्त हैं अथवा नहीं? ऐसे कौन से कार्य, कहां कहां, व्यक्तिमूलक अथवा सामूहिक रूप से क्रियान्वित कराये जा सकते हैं?

6.2.3 गांव में क्या भूजल उपयोग हेतु बनाई जाने वाली संरचनायें जैसे कुआं इत्यादि का खनन सफल होगा अथवा किसी वैकल्पिक कार्य/संरचना पर विचार कर क्रियान्वयन करना होगा।

6.2.4 गांव की टोपोग्राफी तथा खेतों की टोपोग्राफी Undulating होने के कारण अथवा वानस्पतिक अवरोध के अभाव के कारण मिट्टी का कटाव कितना प्रभावशील है? क्या मिट्टी के कटाव पर नियंत्रण आवश्यक है?

6.2.5 गांव में शासकीय/सामुदायिक/निजी भूमि पर वृक्षारोपण तथा घांस विकास की क्या संभावनायें हैं?

6.2.6 मिट्टी, पानी, वनस्पति के संरक्षण और संवर्धन के साथ साथ अन्य ऐसे कौन से उपाय हैं अथवा कृषि विस्तार कार्य हैं, जो कृषि उत्पादन में बढ़ोतरी के लिए किया जाना आवश्यक हैं?

6.2.7 आजीविका के वैकल्पिक स्रोतों के सृजन के लिए कौन से कार्य लिये जा सकते हैं?

6.3 विस्तृत नैट प्लानिंग :

6.3.1 मूलभूत जानकारी के विश्लेषण के पश्चात विस्तृत नेटप्लानिंग के माध्यम से गांव के संपूर्ण माइक्रोवाटरशेड में प्रत्येक खसरे में मिट्टी/पानी/वानस्पतिक आवरण/कृषि संसाधनों की वर्तमान स्थिति और समस्याओं का गहन विश्लेषण किया जायेगा। इस विश्लेषण के आधार पर और स्थान विशेष की टोपोग्राफी, भूमि की क्षमता, मिट्टी की संरचना व गुणधर्म, भू-आकृति, कैचेमेंट, रनऑफ की मात्रा इत्यादि कारकों को ध्यान में रखते हुए मिट्टी के कटाव को रोकने, सतही जल संरक्षण/संचय, भूजल संवर्धन, वानस्पतिक आवरण में वृद्धि, भूजल के उपयोग हेतु प्रस्तावित संरचनाओं तथा कृषि उत्पादन में बढ़ोतरी व कृषि विस्तार के कार्यों का चयन/निर्धारण "समेकित व संवहनीय संसाधन प्रबंधन" के दृष्टिगत किया जायेगा। साथ ही साथ आजीविका के वैकल्पिक स्रोतों के सृजन हेतु भी प्रस्तावित कार्यों का चयन किया जायेगा। नैटप्लानिंग के माध्यम से समस्याओं का विश्लेषण और कार्यों का चयन करते समय यह ध्यान रखा जायेगा कि सभी बी.पी.एल. और लघु तथा सीमांत कृषकों से व्यक्तिगत चर्चा तथा इनके खेत का सर्वेक्षण अनिवार्यतः हो।

- 6.3.2 चयनित कार्यों के साथ-साथ लाभ लेने वाले हितग्राहियों का भी स्पष्ट चिन्हांकन किया जायेगा।
- 6.3.3 कार्यों का चयन व हितग्राहियों का चिन्हांकन होने पर यह भी निर्धारित कर लिया जायेगा कि चयनित कार्य व्यक्तिमूलक अथवा सामूहिक स्वरूप का होगा। सामान्यतः निजी भूमि पर लिये जाने वाले कार्य व्यक्तिमूलक होंगे। शासकीय/सामुदायिक भूमि पर लिये जाने वाले कार्य तथा ड्रेनेज लाईन ट्रीटमेंट के कार्य सामूहिक स्वरूप के होंगे। सामूहिक हित की गतिविधियों के लिए लाभ लेने वाले हितग्राहियों के उपयोगकर्ता दल बनाये जायेंगे।
- 6.3.4 लघु कृषकों की भूमि धारकता (Land holding) छोटी होने पर इनके समूह बनाकर ही निजी भूमि पर भूमि विकास के कार्य, सामूहिक स्वरूप के जल संरक्षण/संचय कार्य तथा वृक्षारोपण कार्य लिये जायेंगे।
- 6.3.5 व्यक्तिमूलक कार्यों का निर्धारण करते समय राष्ट्रीय ग्रामीण रोजगार गारंटी योजना के अंतर्गत हितग्राहियों की पात्रता हेतु निर्धारित प्रावधानों/मानदण्डों का ध्यान रखा जायेगा तथा चयनित कार्य हेतु राष्ट्रीय ग्रामीण रोजगार गारंटी योजना की निर्धारित प्रक्रिया अनुसार आवेदन पत्र भी लिये जायेंगे। ऐसे हितग्राही कृषक जो राष्ट्रीय ग्रामीण रोजगार गारंटी योजना से लाभ नहीं ले सकते, उनके लिए कृषि विभाग अथवा अन्य शासकीय विभाग की योजनाओं के प्रावधानों के अनुसार व्यक्तिमूलक कार्यों का चयन करना होगा।
- 6.4 चयनित कार्यों का प्राक्कलन, वित्तीय स्रोत/योजना/मद का निर्धारण व माइक्रो प्लान बनाना :
- 6.4.1 कार्यों का चयन/निर्धारण हो जाने पर प्रस्तावित डिजाइन/ड्राइंग का निर्धारण और प्रचलित सी.एस.आर. के आधार पर प्राक्कलन तैयार किया जायेगा।
- 6.4.2 कार्यों के चयन, डिजाइन/ड्राइंग के निर्धारण तथा प्राक्कलन तैयार होने के पश्चात इन्हें ग्राम में मुख्य ड्रेनेज लाईन के आधार पर चिन्हित माइक्रोवाटरशेड हेतु एकजाई कर अथवा इसके अंदर सहयोगी ड्रेनेज लाईनों के आधार पर चिन्हित छोटे-छोटे माइक्रो वाटरशेडों हेतु पृथक पृथक "समेकित व संवहनीय संसाधन प्रबंधन" का माइक्रोप्लान 3 वर्ष की अवधि में क्रियान्वयन हेतु तैयार किया जायेगा। इस माइक्रोप्लान में निम्न विवरण समाहित होगा :-
- 6.4.2.1 चयनित कार्यों के नाम, इनका स्वरूप (व्यक्तिमूलक अथवा सामूहिक), संबंधित हितग्राही कृषक अथवा संबंधित उपयोगकर्ता दल के सदस्यों के नाम, प्रस्तावित निर्माण स्थल, डिजाइन/ड्राइंग, प्राक्कलन, प्रस्तावित

कार्यों को दर्शाने वाला 1:4000 के स्केल पर तैयार किया गया एक नक्शा;

6.4.2.2 चयनित कार्यों को एकजाई कर इनके क्रियान्वयन के क्रम अनुसार 3 वर्ष की अवधि के लिए इन्हें क्रम रखते हुए हर वर्ष सम्पादित होने वाले कार्यों की सूची तैयार करना। मिट्टी के संरक्षण, जल संरक्षण/संचय तथा भूजल संवर्धन के कार्यों के क्रियान्वयन का क्रम वाटरशेड के रिज-टू-वेली उपचार के सिद्धांत के आधार पर तय किया जाता है, अतः यह कार्य सामान्यतः प्रथम वर्ष में किए जाएंगे। भूजल उपयोग हेतु कुआं निर्माण के कार्य सामान्यतः दूसरे वर्ष में प्रस्तावित किये जायें, ताकि इनके निर्माण के पूर्व भूजल संवर्धन के कार्य पूर्ण हो सकें। वृक्षारोपण के कार्य सुरक्षा तथा सिंचाई सुविधा उपलब्ध होने की अनुमानित समय का आकलन कर 3 वर्षीय आयोजना में यथोचित वर्ष में सम्मिलित किये जायेंगे। कृषि विस्तार के कार्य सामान्यतः द्वितीय वर्ष व तृतीय वर्ष में प्रस्तावित किये जायेंगे। वर्षवार यह कार्यों की सूची इसलिए भी तैयार करनी होगी, क्योंकि इसके आधार पर वांछित वित्तीय संसाधनों का आकलन कर कार्यान्वयन एजेंसी को राशि जारी की जाएगी।

6.4.2.3 कार्यों के क्रियान्वयन के लिए वित्तीय संसाधन के नियोजन हेतु विभिन्न योजनाओं से अभिसरण (Convergence) का स्पष्ट उल्लेख।

6.4.2.4 सामूहिक हित के कार्यों के संदर्भ में जनित होने वाली संरचनाओं व परिसम्पत्तियों की सुरक्षा, रख रखाव तथा लाभों के वितरण की प्रस्तावित प्रक्रिया (विशेषकर सामूहिक जल संरक्षण और शासकीय भूमि पर वृक्षारोपण हेतु)

6.4.2.5 प्रशिक्षण व क्षमता विकास का प्रस्ताव व तकनीकी सहयोग का प्रस्ताव

6.5 माइक्रो प्लान बनाते समय ध्यान देने योग्य बातें :

“समेकित व संवहनीय संसाधन प्रबंधन” हेतु ग्राम स्तरीय माइक्रो प्लान को विकसित करते समय निम्न बातों को दृष्टिगत रखना होगा :-

- 6.5.1 जल संरक्षण/संचय, भूजल संवर्धन, भूजल उपयोग, वानस्पतिक आवरण में वृद्धि, भूमि विकास, कृषि विकास एवं विस्तार के सभी आवश्यक कार्य पर्याप्त एवं संतुलित मात्रा में शामिल किया जाये;
- 6.5.2 अधिक से अधिक बी.पो.एल. हितग्राहियों तथा लघु एवं सीमांत कृषकों को यथासंभव लाभ उपलब्ध कराया जा सके;
- 6.5.3 भूमिहीन मजदूरों के लिए टिकाऊ आजीविका के कार्य शामिल किये जा सके;
- 6.5.4 चयनित कार्यों के संदर्भ में यह स्पष्ट निर्धारण होना चाहिये कि कौन सा कार्य राष्ट्रीय ग्रामीण रोजगार गारंटी योजना से होगा तथा कौन से कार्य के लिए अन्य योजनाओं से अभिसरण करना होगा

6.6 माइक्रो प्लान तैयार करने हेतु राशि :

माइक्रो प्लान तैयार करने के लिए प्रारंभिक संसाधन सर्वेक्षण, नेटप्लानिंग, विस्तृत तकनीकी सर्वेक्षण, प्राक्कलन तैयार करने इत्यादि हेतु धनराशि की आवश्यकता होगी, जिसके लिए रूपए 60 हजार प्रति 500 हेक्टेयर के मान से राशि प्रदाय की जा सकेगी। यह राशि प्रशासनिक मद में समायोजित की जाएगी।

7. माइक्रो प्लान के कार्यों की स्वीकृति :

- 7.1 माइक्रो प्लान की एकजाई प्रशासकीय स्वीकृति कलेक्टर द्वारा प्रदाय की जायेगी। राष्ट्रीय ग्रामीण रोजगार गारंटी योजना से संपादित होने वाले कार्यों की तकनीकी स्वीकृति कार्यवार राष्ट्रीय ग्रामीण रोजगार गारंटी योजना के प्रावधानों के अनुसार प्रदान की जायेगी। माइक्रो प्लान में अन्य योजनाओं के अभिसरण से संपादित होने वाले कार्यों के संबंध में क्रियान्वयन एजेंसो कौन है, उसका विश्लेषण कर प्रशासकीय एवं तकनीकी स्वीकृति प्रदान की जायेगी।
- 7.2 निजी भूमि पर चयनित कार्य का स्वरूप निजी होने पर स्वीकृति के पूर्व निर्माण स्थल का चयन, अनुशंसा, हितग्राही से आवेदन लेना इत्यादि कार्यों का संपादन राष्ट्रीय ग्रामीण रोजगार गारंटी योजना के प्रचलित निर्देशों व प्रावधानों के अनुसार यथावत रहेगा।
- 7.3 निजी भूमि पर चयनित कार्य का स्वरूप सामूहिक होने पर स्वीकृति के पूर्व कार्य चयन व निर्माण स्थल की अनुशंसा और प्राप्त होने वाले लाभों के वितरण की सहमति संबंधित हितग्राहियों के उपयोगकर्ता दल से लिखित में प्राप्त की जावेगी। यह सहमति प्राप्त होने के बाद ग्राम पंचायत अपनी बैठक आयोजित कर इन कार्यों को अनुमोदित करेगी। तत्पश्चात राष्ट्रीय ग्रामीण रोजगार गारंटी योजना अथवा अन्य योजनाओं के प्रावधानों के अनुरूप इन कार्यों की प्रशासकीय एवं तकनीकी स्वीकृति प्रदाय की जायेगी।

8. माइक्रोप्लान का क्रियान्वयन एवं इसका दायित्व तथा वित्त प्रवाह :

8.1 अंतर्विभागीय परियोजना क्रियान्वयन दल हेतु -


अंतर्विभागीय परियोजना क्रियान्वयन दल नियुक्त होने पर माइक्रो प्लान में राष्ट्रीय ग्रामीण रोजगार गारंटी योजना के तहत शामिल कार्यों के कार्यान्वयन का दायित्व इस दल का होगा, जिसके लिये वांछित निधियां कार्यक्रम अधिकारी/मुख्य कार्यपालन अधिकारी, जनपद पंचायत को जारी की जायेंगी। कार्यक्रम अधिकारी यदि नियोजन के उद्देश्य से चाहे तो इन में से कुछ कार्यों के लिये धन राशि ग्राम पंचायत को जारी कर उन के द्वारा कार्यान्वयन करा सकते हैं। ऐसे कार्यों के लिये परियोजना क्रियान्वयन दल ग्राम पंचायत को तकनीकी मार्गदर्शन व सहयोग प्रदान करेंगे, उसकी क्षमता का विकास करेंगे और कार्यों का अनुश्रवण भी करेंगे।

8.2 स्वयंसेवी संगठन के परियोजना क्रियान्वयन दल हेतु -

स्वयंसेवी संगठन को परियोजना क्रियान्वयन दल नियुक्त करने पर माइक्रो प्लान में सम्मिलित कार्यों नामतः कुआ निर्माण, सड़क निर्माण तथा सामुदायिक तालाब निर्माण के लिए धनराशि का आवंटन पूर्ववत् ग्राम पंचायत को किया जाएगा। ऐसे कार्यों के लिये परियोजना क्रियान्वयन दल ग्राम पंचायत को तकनीकी मार्गदर्शन व सहयोग प्रदान करेंगे, उसकी क्षमता का विकास करेंगे और कार्यों का अनुश्रवण भी करेंगे। माइक्रो प्लान के शेष कार्य जो राष्ट्रीय ग्रामीण रोजगार गारंटी योजना से सम्पादित होंगे उनके कार्यान्वयन के लिए वांछित निधियां स्वयंसेवी संगठन द्वारा नियुक्त प्राधिकारी को जारी की जाएंगी, जिसके संधारण, आहरण व उपयोग हेतु यह प्राधिकारी बैंक में एक पृथक परियोजना खाता खोलेगा। परियोजना कार्यान्वयन दल के रूप में नियुक्त स्वयंसेवी संगठन (प्रत्येक 15-20 ग्राम समूहों हेतु) को कार्य सौंपे जाने पर इस संगठन को रु. 01 लाख की बैंक गारंटी जमा करनी होगी। यह बैंक गारंटी माइक्रोप्लान का कार्य पूर्ण होने पर संगठन को वापस की जा सकेगी।

8.3 पंचायत एवं ग्रामीण विकास विभाग के कार्यों के लिए प्रत्येक वर्ष में आकलित किए गए कार्यों की कुल लागत की राशि प्रत्येक वर्ष में 02 समान किश्तों में परियोजना कार्यान्वयन दल को प्रदान की जाएगी। द्वितीय किश्त की राशि प्रथम किश्त की राशि के 60 प्रतिशत उपयोग होने के पश्चात् तथा तदाशय का उपयोगिता प्रमाण पत्र जमा करने के बाद जारी की जाएगी।

- 8.4 अन्य योजनाओं की निधियों से माइक्रो प्लान में शामिल अन्य कार्यों हेतु संबंधित विभागों/योजनाओं से परियोजना अधिकारी तथा कार्यान्वयन दल आवश्यक समन्वय कर कार्यान्वयन करायेगें।
9. परियोजना क्रियान्वयन दल का प्रशिक्षण एवं क्षमता विकास :-
- 9.1 "समेकित व संवहनीय संसाधन प्रबंधन" के लिए माइक्रो प्लान की अवधारणा और उसके दृष्टिबोध की सही समझ विकसित करने के लिए प्रशिक्षण आयोजित किया जायेगा। इस प्रशिक्षण में भूजल संवर्धन के संदर्भ में विशेष प्रशिक्षण दिया जायेगा। साथ ही कृषि तथा अन्य क्षेत्र के विशेषज्ञ भी प्रशिक्षण देने हेतु बुलाये जायेंगे।
10. अनुश्रवण एवं पर्यवेक्षण :-
- 10.1 परियोजना क्रियान्वयन दलों को सौंपे गये कार्य का अनुश्रवण एवं पर्यवेक्षण तथा आवश्यक समन्वय व नियोजन जिला पंचायत में जलग्रहण क्षेत्र प्रबंधन कार्यक्रम अथवा रोजगार गारंटी योजना हेतु नियुक्त जिला परियोजना समन्वयक/परियोजना अधिकारी द्वारा किया जायेगा।
- 10.2 परियोजना क्रियान्वयन दल का दायित्व यह होगा कि वे "समेकित व संवहनीय संसाधन प्रबंधन" के माइक्रो प्लान के कार्यों का क्रियान्वयन निर्धारित डिजाईन तथा मानदण्डों के अनुरूप पूर्ण करायें और संपादित कार्य तकनीकी रूप से गुणवत्तापूर्ण हो।
- 10.3 "समेकित व संवहनीय संसाधन प्रबंधन" के माइक्रो प्लान के कार्यों के क्रियान्वयन में पारदर्शिता बरतने, निगरानी, मूल्यांकन, कार्य की माप, मजदूरी का भुगतान, रिकार्ड एवं लेखा संधारण तथा अन्य अभिलेखों के संधारण के संबंध में राष्ट्रीय ग्रामीण रोजगार गारंटी योजना व अन्य शासकीय योजनाओं के प्रचलित प्रावधान यथावत लागू होंगे।



(आर. परशुराम)

प्रमुख सचिव

मध्यप्रदेश शासन

पंचायत एवं ग्रामीण विकास विभाग

"समेकित व संवहनीय संसाधन प्रबंधन" हेतु चयनित ग्रामों का विवरण

क्र.	विकासखण्ड	चयनित ग्राम	चयन आधार	ग्राम का कोड नंबर	संसद	ग्राम पंचायत का नाम

अनुलग्नक

'समेकित व सर्वहनीय संसाधन प्रबंधन' हेतु गठित परियोजना क्रियान्वयन दल का विवरण

क्र.	परियोजना क्रियान्वयन दल क्रमांक	दल प्रभारी का नाम व पदनाम	दल के अन्य सदस्यों के नाम व पदनाम	आवंटित ग्राह
1	2	3	4	5

स्वयंजयंती ग्राम स्वरोजगार योजना से अभिसरण के विकल्प

1. भूमि आधारित क्रियाकलापों में निवेश को प्राथमिकता
2. गरीबी रखा के नीचे जीवन यापन करने वाले किसानों को सिंचाई सुविधाओं के सृजन के लिए बोरवेल और पानी के उद्वहन के लिए वित्तीय सहायता
3. स्टाप डेम/चैक डेम/तालाब से सिंचाई सुविधा के सृजन के लिए पानी के उद्वहन हेतु वित्तीय सहायता
4. अन्य स्वरूप की व्यक्तिमूलक अथवा समूहमूलक लघु सिंचाई परियोजनायें
5. बलस्टर आधारित कृषि उत्पाद का उत्पादन एवं विपणन
6. बीज उत्पादन समितियों को प्रोत्साहन
7. प्रौद्योगिकी उन्नयन हेतु वित्तीय सहायता जैसे ड्रिप इरीगेशन को प्रोत्साहन, समूह को विभिन्न प्रकार के फार्म इम्प्लीमेंट्स का प्रदाय
8. गैर कृष्य क्रियाकलापों पर आधारित समूहों को वित्तीय सहायता
9. स्वयंसेवी संगठनों को सुविधा प्रदाताओं/सामुदायिक समन्वयकों के रूप में समूह गठन, सामाजिक गतिशीलता, प्रशिक्षण, क्षमता निर्माण तथा ऋण-परियोजना तैयार करने हेतु वित्तीय सहायता

